

اشاعت و تبلیغ نمبر ۹

ادیوں گھریوں کا

نقصانِ عظیم

(اجرت تراویح کا شرعی حکم)

رشدِ قلم

مولانا قاری خلیل احمد صاحب تھانوی خطیب جامع مسجد شہزادہ بلاک روڈ ٹاؤن لاہور

شعبہ نشر و اشاعت

دارالعلوم الاسلامیہ کراچی بلاک علامہ اقبال ٹاؤن
لاہور

شعبان
۱۴۱۰ھ

فون: ۳۳۰۹۸۱

تعداد
۵۰۰

بِسْمِ اللّٰهِ الرَّحْمٰنِ الرَّحِیْمِ

ہمارے ملک میں اکثر حفاظ کا یہ طریقہ ہے کہ رمضان المبارک میں قرآن حکیم تراویح میں سنا کر کچھ اجرت لیتے ہیں۔ بعض حضرات تو طے کر کے لیتے ہیں اور بعض طے تو نہیں کرتے مگر اہل محلہ پھر بھی ختم کے روز ان کو کچھ نہ کچھ رقم عیدی کے عنوان سے یا پھر یہ کہ نام سے یہ کہہ کر دیدیتے ہیں کہ یہ کوئی قرآن کا عوض نہیں ہے بلکہ یہ تو ہماری خوشی ہے قرآن کا عوض کون دے سکتا ہے۔ وغیرہ تاویلات پیش کی جاتی ہیں جبکہ فقہاء فرماتے ہیں: "المعروف كالمشروط" جس کا رواج پڑھ گیا ہو وہ مثل شرط کی ہوتی کے ہے۔

اور ہمارے ملک میں چونکہ لینے دینے کا رواج عام ہے اس لیے اگر طے نہیں بھی کرتے تب بھی وہ ایسا ہی ہے جیسے طے کر لیا ہو۔ جو کہ حرام ہے۔

فقہاء نے تصریح کی ہے کہ عوض کے ساتھ ثواب نہیں ملتا۔ دراصل بات یہ ہے کہ اکثر حفاظ کو اسکا اندازہ ہی نہیں کہ وہ دو سو چار سو روپے لے کر اپنا کس قدر عظیم نقصان کرتے ہیں۔ اگر ان کو یہ معلوم ہو جائے کہ رمضان المبارک میں تراویح میں قرآن حکیم سنانے پر اللہ تعالیٰ کس قدر عظیم ثواب عطا فرماتے ہیں تو کوئی ان کو لاکھوں روپے بھی دے تب بھی نہیں لے لیں۔ کیونکہ عوض لینے سے سارا ثواب ضائع ہو جاتا ہے۔ یہ معلوم ہو جانے کے بعد کون بے وقوف ہو گا جو چند سو روپے کے عوض اپنا اس قدر عظیم نقصان کرے گا۔ فقہاء نے متاخرین نے صرف دین کے بقاء کی ضرورت کے پیش نظر تعلیم و تعلم اور نماز وغیرہ فرانس کی ادائیگی پر اجرت لینے کے جواز کا فتویٰ دیا ہے۔ جس کی تفصیل اسی مضمون کے آخر میں

حضرت مولانا مفتی جمیل احمد صاحب مٹھانوی مدظلہ العالی مفتی جامعہ اشرفیہ کے فتویٰ میں ہے اگر کسی شخص کے سامنے شیریں شربت کا گلاس رکھا ہوا ہو اور اس کو شدید پیاس بھی لگی ہوئی ہو، وہ اس گلاس کو پینا چاہتا ہو کہ اسی لمحے کوئی شخص آکر یہ خبر دے کہ جناب اس گلاس میں زہر ملا ہوا ہے تو کیا کوئی بھی عقل مند اس شربت کے گلاس کو یہ سونچ کر پی سکتا ہے کہ چلو وقتی پیاس تو بچ جائیگی؟ ہرگز نہیں!

اسی طرح اگر حفاظ اور سامعین کو یہ معلوم ہو جائے کہ ہماری اربوں کھربوں نیکیاں جو

پورے رمضان المبارک میں سننا کر ادرسن کر انکو ماسل ہوئی نفیس وہ اس مختصر سی رقم کے لینے اور دینے سے اسی طرح ضائع ہو جائیں گی جس طرح ایک قطرہ زہر نے شربت کے پورے گلاس کو نہ صرف ناقابل استعمال بلکہ مہلک بنا دیا۔

ثواب کی مقدار احادیث کی روشنی میں

اب احادیث مبارکہ کی روشنی میں ثابت کیا جاتا ہے کہ رمضان المبارک کے بابرکت مہینہ میں جس میں اللہ تبارک و تعالیٰ کی طرف سے مسلسل رحمتوں کا نازل ہوتا ہے قرآن کریم کے قاری اور سامع کو کس قدر ثواب ملتا ہے۔

”حضرت ابو سعید خدریؓ سے روایت ہے کہ رسول کریم صلی اللہ علیہ وسلم نے فرمایا کہ جب رمضان کی پہلی رات ہوتی ہے تو آسمان کے دروازے کھول دیئے جاتے ہیں پھر ان میں کوئی دروازہ بند نہیں ہوتا یہاں تک کہ رمضان کی آخری رات ہو جاتی ہے۔ اور کوئی ایماندار بندہ ایسا نہیں جو ان راتوں میں سے کسی رات میں نماز پڑھے (مُراد وہ نماز ہے جو رمضان کے سبب ہو جیسے تراویح) مگر اللہ تعالیٰ ہر سجدہ کے عوض ڈیڑھ ہزار نیکیاں لکھتا ہے اور اس کے لیے جنت میں ایک گھر سرخ یا قوت سے بنا تا ہے جس کے ساتھ ہزار دروازے ہونگے۔ ان میں سے ہر دروازے کے متعلق ایک محل سونے کا ہوگا جو سرخ یا قوت سے آراستہ ہوگا۔

پھر جب رمضان کے پہلے دن کا روزہ رکھتا ہے تو اس کے سب گزشتہ گناہ معاف کر دیئے جاتے ہیں۔ (جو رمضان (گزشتہ) کے ایسے ہی دن تک ہوئے ہوں) (یعنی اس رمضان کی پہلی تاریخ سے پہلے رمضان کی پہلی تاریخ تک) اور ہر روز صبح کی نماز سے لیکر آفتاب کے چھینے تک ستر ہزار فرشتے اس کے لیے مغفرت کی دعا کرتے ہیں۔ اور یہ جتنی نمازیں رمضان کے مہینے میں پڑھے گا خواہ دن کو خواہ رات کو ہر سجدے کے عوض ایک درخت ملے گا جس کے سایہ میں سواری پانچ سو برس تک چل سکے گا۔“

بیہقی جہوزۃ السلیین ص ۲۵۱

اس حدیث مبارکہ سے رمضان المبارک میں کیے گئے اعمال کی فضیلت معلوم ہوتی جس میں نماز کے سجدہ کی کتنی بڑی فضیلت ہے اور نماز میں تراویح بھی ہے جس کے پڑھنے پر یہی

فضیلت ملے گی۔

قرآن حکیم کے ہر حرف کی تلاوت پر دس نیکیاں

حضور صلی اللہ تعالیٰ علیہ وسلم کا ارشاد گرامی ہے "و عن ابن مسعود قال قال

رسول اللہ صلی اللہ علیہ وسلم من قرأ حرفاً من کتاب اللہ

فله به حسنة والحسنة بعشر امثالها لا اقول الا حرفاً،

الف حرف، دلام حرف، ومیم حرف" (رداء الترمذی مشکوٰۃ ج ۲ ص ۱۱)

ترجمہ :- ابن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے

فرمایا جو شخص کتاب اللہ سے ایک حرف پڑھے اس کے لیے ہر حرف کے عوض نیکی ہے

اور یہی دس نیکی کے برابر ہے نہیں کہتا میں کہ سارا اللہ ایک حرف ہے۔

الف ایک حرف ہے، لام ایک حرف ہے۔ میم ایک حرف ہے۔ اس حدیث

مبارکہ سے معلوم ہوا کہ قرآن حکیم کے ہر حرف کی تلاوت پر کم از کم دس نیکیاں تو ملتی ہی ہیں۔

نماز کی قرأت افضل ہے

و عن عائشة ان النبي صلی اللہ علیہ وسلم قال قرأت

القرآن فی الصلوة افضل من قرأت القرآن فی غیر الصلوة وقرأت

القرآن فی غیر الصلوة افضل من التسبیح والتکبیر، والتسبیح

افضل من الصدقة، والصدقة افضل من الصوم، والصوم جنۃ

من النار۔ (مشکوٰۃ ج ۲ ص ۱۱)

حضرت عائشہ رضی اللہ عنہا سے روایت ہے کہ نبی کریم صلی اللہ علیہ وسلم نے فرمایا۔

قرآن کا نماز میں پڑھنا بہتر ہے قرآن کے پڑھنے سے غیر نماز میں۔ اور قرآن کا غیر نماز میں

پڑھنا افضل ہے۔ تسبیح و تکبیر سے۔ تسبیح افضل ہے صدقہ سے اور صدقہ دینے

میں زیادہ ثواب ہے روزہ سے اور روزہ دروزخ کی آگ سے ڈھال ہے۔

نماز میں ہر حرف کی تلاوت پر دس نیکیاں ملتی ہیں۔

حدیث میں ہے کہ جس نے سنا ایک حرفِ خدا کی کتاب سے بار نہ رکھی جائیں گی اس کے لیے دس نیکیاں (یعنی دس نیکیوں کا ثواب) اور دور کر دیئے جائیں گے اس کے دس گناہ اور بلند کیے جائیں گے اس کے دس درجے اور جس نے پڑھا ایک حرف اللہ کی کتاب سے نماز میں بیٹھ کر (یعنی جبکہ نماز بیٹھ کر پڑھے اور نماز نفل مُراد ہے اس لیے کہ فرض نماز بیٹھ کر بلا عذر جائز نہیں اور عذر کے ساتھ جائز ہے سو عذر کے ساتھ جب بیٹھ کر پڑھے تو کھڑے ہونے کے برابر ثواب ملتا ہے ہاں نفل نماز بھی کسی عذر سے بیٹھ کر پڑھے تو کھڑے ہونے کے برابر ثواب ملتا ہے) تو رکھی جائیں گی پچاس نیکیاں (یعنی اسی قدر نیکیوں کا ثواب) اور دور کر دیئے جائیں گے اس کے پچاس گناہ اور بلند کر دیئے جائیں گے اس کے پچاس درجے۔

اور جس نے پڑھا اللہ کی کتاب (میں) سے ایک حرف کھڑے ہو کر رکھی جائیں گی اس کے لیے ستونیکیاں اور دور کیے جائیں گے اس کے ستونگناہ اور بلند کیے جائیں گے اس کے ستودرجے۔

جس نے قرآن پڑھا اور اس کو ختم کیا لکھے گا اللہ تعالیٰ اس کے لیے ایک دُعا جو فی الحال قبول ہو جائے یا بعد چندے مقبول ہو۔ (رواہ ابن عدی والبیہقی، ہشتی زیور، ج ۳ ص ۱۱۱)

رمضان المبارک میں نماز میں ایک حرف کی تلاوت پر سات ہزار نیکیاں ملتی ہیں

عن سلمان خطینا رسول اللہ صلی اللہ علیہ وسلم فی آخریوم من شعبان فقال یا ایہا الناس قد اظلمکم شہر عظیم مبارک، شہر فیہ لیلۃ خیر من الف شہر جعل اللہ صیامہ فرضاً و قیام لیلہ تطوعاً من تقرب فیہ، بمخملۃ کان کمن اذی فریضہ فیما سواہ ومن اذی فریضۃ فیہ، کان کمن اذی سبعین فریضۃ فیما سواہ۔ (جملة الامین ص ۲۵۲)

حضرت سلمان رضی اللہ عنہ سے روایت ہے کہ رسول اللہ صلی اللہ علیہ وسلم نے شعبان کے آخری جمعہ میں خطبہ پڑھا اور فرمایا اے لوگو تمہارے پاس ایک ہزار اور

برکت والا مہینہ آپہنچا (یعنی رمضان) ایسا مہینہ جس میں ایک رات ہے جو ایسی ہے۔ جس میں عبادت کرنا ایک ہزار مہینہ تک عبادت کرنے سے بہتر ہے۔ اللہ تعالیٰ نے اس کے روزہ کو فرض کیا ہے اور اس کی شب بیداری (یعنی تراویح) کو فرض سے کم (یعنی سنت) کہلے ہے جو شخص اس میں کسی نیک کام سے (جو فرض نہ ہو) اللہ تعالیٰ کی نزدیکی حاصل کرے وہ ایسا ہوگا جیسے اس کے سوا کسی دوسرے زمانے میں ایک فرض ادا کرے اور جو کوئی اس میں کوئی فرض ادا کرے وہ ایسا ہوگا جیسے اس کے سوا کسی دوسرے زمانے میں ستر فرض ادا کرے!

اس حدیث مبارکہ سے معلوم ہوا کہ رمضان المبارک کی کسی بھی نماز میں جو کھڑے ہو کر پڑھی جا رہی ہو، ہر حرف کی تلاوت پر سات ہزار نیکیاں ملتی ہیں۔

ایک حرف کی تلاوت پر ایک لاکھ پچھتر ہزار نیکیاں۔

انس ابن مالک سے روایت ہے کہ رسول اللہ صلی اللہ علیہ وسلم نے فرمایا: آدمی کی نماز گھر میں ایک نماز ہے۔ اور محلے کی مسجد میں پچیس نمازوں کے برابر ہے اور اس کی نماز اس مسجد میں جس میں جمعہ ہوتا ہے پانچ سو نمازوں کے برابر ہے۔ اور اس کی نماز مسجد اقصیٰ میں پچاس ہزار نمازوں کے برابر ہے۔ اور اس کی نماز میری مسجد (مسجد نبوی) میں پچاس ہزار نمازوں کے برابر ہے۔ اور اس کی نماز مسجد حرام میں ایک لاکھ نمازوں کے برابر ہے۔ (روایت کیا اس کو ابن ماجہ نے مشکوٰۃ ج ۱ ص ۱۲۷)۔

اس حدیث مبارکہ سے معلوم ہوا کہ اگر نماز مسجد میں پڑھے تو پچیس گنا ثواب زیادہ ملتا ہے۔ اور رمضان میں کھڑے ہو کر نماز میں ایک حرف پر سات ہزار نیکیاں ملتی ہیں تو اس کا پچیس گنا ۱۷۵۰۰۰ ہو گیا۔ تو گویا رمضان میں مسجد میں نماز کی تلاوت پر ایک لاکھ پچھتر ہزار نیکیاں ملیں گی۔

ایک حرف کی تلاوت پر ایک لاکھ اٹھانوے ہزار نیکیاں۔

عن عبد اللہ بن عمر بنان رسول اللہ صلی اللہ علیہ وسلم قال
صلوة الجماعة افضل صلوة الفذ بسبع وعشرين حجة (بخاری ج ۱ ص ۱۷۹ مسلم ج ۱ ص ۱۲۷)

حضرت عبداللہ بن عمر رضی اللہ عنہما سے روایت ہے کہ آنحضرت صلی اللہ علیہ وسلم نے فرمایا جماعت کے ساتھ نماز ادا کرنا علیحدہ نماز پڑھنے سے ستائیس درجہ اجزا زیادہ رکعتی ہے۔

اس حدیث سے معلوم ہوا کہ جب رمضان میں جماعت کی نماز میں تلاوت کرے گا تو ہر حرف پر ایک لاکھ اٹھانوے ہزار نیکیاں ملیں گی۔

ایک حرف کی تلاوت پر تین لاکھ چونسٹھ ہزار نیکیاں

مذکورہ بالا دونوں احادیث مبارکہ سے یہ بات معلوم ہوئی کہ رمضان المبارک میں کھڑے ہو کر مسجد میں باجماعت نماز پڑھے تو اس کو ایک نماز کا ثواب باون گنا تراویح کے برابر مسجد کا اور ستائیس جماعت کا اور ایک حرف کی تلاوت پر چونسٹھ رمضان میں نماز میں سات ہزار نیکیاں ملتی ہیں جو باون گنا بڑھ جائیں گی۔ اس طرح ایک حرف کی تلاوت پر تین لاکھ چونسٹھ ہزار نیکیاں ملیں گی۔

ایک کھرب سترہ ارباکیاسی کروڑ اٹھادون لاکھ اسی ہزار نیکیاں

آئیے اب دیکھتے ہیں کہ ایک حافظ صاحب جب ایک عام مسجد میں نماز تراویح پڑھا رہے ہوں تو ان کو پورے قرآن حکیم کی تلاوت پر کتنی نیکیاں ملتی ہیں اس لیے کہ جس مسجد میں جمعہ ہوتا ہے اس کا ثواب پانچ سو گنا زیادہ ہے جیسا کہ اوپر ذکر کیا گیا۔ مسجد نبوی کا اس سے بھی زائد اور مسجد حرام کا سب سے زائد۔ فقیر ابو الیث نے اپنی کتاب بستان میں عبدالعزیز بن عبداللہ کا قول نقل کیا ہے کہ پورے قرآن پاک میں تین لاکھ تیس ہزار چھ صد ستر سو حرف ہیں اور رمضان المبارک میں تراویح میں ایک مرتبہ قرآن کریم سننا سنت ہے اور حافظ نماز میں چونسٹھ کھڑے ہو کر مسجد میں جماعت سے پڑھا تا ہے اس لیے اس کو پورے قرآن حکیم کی تلاوت پر ایک کھرب سترہ ارب اکیاسی کروڑ اٹھادون لاکھ اسی ہزار نیکیاں ملیں گی۔

چھبیس ارب اکیاسی کروڑ چوراسی لاکھ اٹھائیس ہزار مزید

آٹھ اربعہ کے نزدیک تراویح چونکہ بیس رکعت ہے اور ہر رکعت میں سورۃ فاتحہ پڑھی جاتی ہے۔ تیس روز تک جب میں مرتبہ روزانہ سورۃ فاتحہ کی تلاوت کی جائے گی تو اس کی تعداد چھ سو ہو جائے گی۔ جس میں سے ایک دفع کی تو قرآن کریم کا اجر بن جائے گی اور ۵۹۹ مرتبہ زائد ہوگی۔

اس سورۃ کے حروف کی تعداد چونکہ ۱۲۳ ہے اس طرح کل حروف جو ایک قرآن سے زائد تلاوت ہونگے ان کی تعداد ۷۳۶۷۷ ہوگی۔

جن پر حضور صلی اللہ علیہ وسلم کے ارشاد کے مطابق اللہ تعالیٰ نے جو رمضان میں مسجد اور جماعت کے ساتھ تلاوت پراجر دینے کا وعدہ فرمایا ہے اس کی نیکیوں کی تعداد چھتیس ارب اکیس کروڑ پورسی لاکھ اٹھائیس ہزار بنتی ہے۔

حقیقہ کے نزدیک اس سے بھی زائد ثواب ملے گا

قرآن حکیم میں بسم اللہ الرحمن الرحیم کے بارے میں حضرات مفسرین یہ کلام کرتے ہیں کہ آیا یہ جز سورۃ ہے یا نہیں؟ حقیقہ اس کو قرآن کی آیت شمار کرتے ہیں اور فرمانے ہیں سورۃ کا جز نہیں ہے صرف فصل کے لیے نازل ہوئی ہے۔

اس طرح پورے قرآن حکیم کی ایک سو چودہ سورتیں ہیں جن میں سے ایک سورۃ کے ساتھ تو یہ آیت شمار کی جائے گی۔ چنانچہ دستور بھی ہے کہ تراویح میں ایک مرتبہ بسم اللہ قرآن حکیم ہی کی طرح زور سے تلاوت کی جاتی ہے چاہے کسی کبھی سورۃ کے ساتھ ہو۔ باقی ایک سو تیرہ سورتوں میں آہستہ پڑھی جاتی ہے بسم اللہ کے حروف اُنیس ہیں جو ایک سو تیرہ مرتبہ پڑھنے سے ۲۱۴۷ بن جاتے ہیں جن پر رمضان المبارک کی برکت کی وجہ سے اٹھتر کروڑ پندرہ لاکھ آٹھ ہزار نیکیاں اللہ تعالیٰ عطا فرماتے ہیں۔ گو یا پورے رمضان المبارک میں اگر صرف ایک مرتبہ قرآن حکیم ایک عام مسجد میں سنایا جائے تو تیس روز کی تراویح میں جو حروف قرآن حکیم کے تلاوت کیے جائینگے ان پر جو ثواب اس قاری یا سامع کو ملیگا اس کی نیکیوں کی تعداد یہ ہے۔

ختم تراویح پر حاصل ہونے والا کم از کم ثواب ۵۸۱۶۰۰۰، ۴۱، ۵۴، ۴۲، ۴۱، ۴۲، ۴۱، ۴۲

ایک مرتبہ کے ختم پر ایک کھرب پنتالیس ارب اکتالیس کروڑ اٹھاون لاکھ سولہ ہزار نیکیاں ملتی ہیں۔

یہ تو کم از کم حساب ہے، اس کے بعد اگر اور آگے چلیں تو انسانی اعداد کے ہندسے ختم ہو جاتا ہے۔ اور قرآن حکیم کا وہ فرمان صادق آتا ہے۔

ان تعدد انعمت اللہ لا تحصوها۔

اگر تم اللہ کی نعمتوں کو شمار کرنا شروع کرو تو تم اسکا احاطہ نہیں کر سکتے۔ چنانچہ قرآن حکیم میں ارشاد باری ہے۔ انا انزلنا فی لیلة القدر دعاء دلائک مالیلہ القدر لیلة القدر خیر من الف شهر۔

اس آیت میں لیلة القدر کی فضیلت بیان فرمائی کہ ایک رات ایک ہزار مہینے سے بہتر ہے۔ اس کا مطلب یہ ہے کہ اس ایک رات میں جو عبادت کی جائے اس کا ثواب اتنا بڑھا کر دیا جائیگا کہ ایک ہزار ماہ تک وہ عبادت کرتے رہو تو وہ ثواب ملے اور مہینے کہتے ہیں دن اور رات کے مجموعہ کو تو گویا ایک رات تیس ہزار دن تیس ہزار رات کے برابر ہوئی یا دوسرے لفظوں میں یوں سمجھئے کہ اس کا ایک منٹ ساٹھ ہزار منٹ کے برابر ہو اور ایک سیکنڈ ساٹھ ہزار سیکنڈ کے برابر مطلب یہ ہوا کہ ایک سیکنڈ میں اگر ایک حرف تلاوت کرتے ہو تو عام راتوں میں جو ثواب عطا ہوتا ہے اس کا ساٹھ ہزار گنا ثواب اس ایک حرف کی تلاوت پر ہوگا۔ مذکورہ بالا احادیث مبارکہ اور اس آیت شریفہ کی روشنی میں۔

ایک حرف کی تلاوت پر اکیس ارب چوڑاسی کروڑ نیکیاں

شب قدر میں عطا فرمائیں گے۔

ان کے الطاف تو ہیں عام شہیدی سب پر

تجھ سے کیا ضد تھی اگر تو کسی قابل ہوتا۔

کاش کہ حفاظ اس نعمت بے بہا کی قدر و منزلت کو پہچان سکیں۔

www.ahnafmedia.com

احادیث مبارکہ میں آتا ہے کہ لیلیۃ القدر کو عشرہ اخیرہ میں تلاش کرو۔
 احادیث کی روشنی میں علماء نے ۲۱-۲۳-۲۵-۲۷-۲۹ کو لیلیۃ القدر قرار دیا
 ہے ان راتوں میں خود اندازہ لگائیں کہ کتنے حروف قرآن پاک کے تلاوت کیے جاتے ہیں۔
 جب ایک حرف پڑھتی نیکیاں عطا فرماتے ہیں تو ان حروف پر کتنا ثواب ہوتا ہوگا۔
 اور وہ سارا ثواب ہم چند لمحوں کے عرصہ ضائع کر دیتے ہیں دیکھنے والے بھی غور کریں
 اور لینے والے بھی غور کریں کہ کہیں وہ گھائٹے کا سودا تو نہیں کر رہے بقول خواجه عزیز الرحمن
 مجذوب رحمتہ اللہ علیہ۔

لطف دنیا کے ہیں کے دن کیلے کھونہ جنت کے مزے ان کیلے
 یہ کیا اسے دل تو بس پھریوں سمجھ تو نے ناداں گل دیئے تنکے لیے

حفاظ کرام کے لیے لمحہ فکر یہ

حدیث قدسی میں ہے انا عند ظن عبدی فی میں اپنے بندے کے ساتھ
 اس کے گمان کے موافق معاملہ کرتا ہوں۔ اللہ تعالیٰ کے اس وعدہ کے بعد ہر حافظ
 کو اللہ سے زیادہ سے زیادہ اجر کی امید کرنی چاہیے کیونکہ ایک نیکی کو اللہ نے قرآن میں
 سات سو تک بلکہ اس سے بھی زیادہ بڑھا کر دینے کا وعدہ کیا ہے۔ ارشاد باری ہے۔
 مثل الذین ینفقون اموالہم فی سبیل اللہ کمثل حبة اذنت
 مسیح سنابل فی کل سنبلۃ مائۃ حبة واللہ یضعیف لمن یشاء واللہ
 واسع علیم۔

مثال ان لوگوں کی جو اپنے مال اللہ کی راہ میں خرچ کرتے ہیں اس دانہ کی طرح
 ہے جس نے اکائیس سات بائیس ہر ہال میں سودا نے اور اللہ اس سے بھی زیادہ بڑھائے
 جس کے لیے چاہے اور اللہ وسعت والا علم والا ہے۔
 اخلاص نیت شرط ہے۔

حدیث میں ہے نبی صلی اللہ علیہ وسلم نے فرمایا کہ جتنا وقت نماز کے انتظار میں گزرتا
 ہے وہ سب نماز میں شمار ہوتا ہے۔ (بہشتی زیور ج ۱ ص ۵۲)

وعدت السنن ان رسول اللہ صلی اللہ علیہ وسلم احمل لیلۃ صلوات العشاء

الی شطر الیل ثم اقبل علینا بوجہہ بعد ما صلی فقال صلی الناس ووقدوا
 دلم تنزلوا فی الصلوٰۃ منذ انتظرتموھا (رواہ البخاری ریاض الصالحین ج ۲ ص ۸۶)
 حضرت انس بن مالک سے روایت ہے کہ ایک روز رسول اللہ صلی اللہ علیہ وسلم نے
 عشاء کی نماز میں آدمی رات تک دیر کی پھر نماز کے بعد ہماری طرف متوجہ ہوئے ارشاد
 فرمایا کہ لوگ نماز پڑھکر سو گئے اور تم برابر نمازی میں ہو جب سے تم نماز کا انتظار کر رہے ہو۔
 ان احادیث مبارکہ سے معلوم ہوا کہ جو انتظار صلوٰۃ میں ہو اس کو وہی ثواب ملے گا جو
 نماز میں تلاوت کا ثواب ہے۔

اب تمام حفاظ غور فرمائیں کہ وہ تراویح کے انتظار میں کتنی دفعہ اپنے سپارے
 کو دھرتے ہیں۔ اور جتنی دفعہ دھرانے ہیں اس میں بھی وہی ثواب ملتا رہتا ہے۔ لیکن
 جب اس کا عوض وصول کر لیا تو اسکا سارا اجر ضائع ہو گیا۔ کیا وہ چند ٹکے زہر کا اثر نہیں
 رکھتے کہ سب اجر ضائع ہو گیا۔ اناللہ وانا الیہ راجعون۔

تراویح سنا کر اس پر ہدیہ قبول کرنے کی جو بھی شکلیں ہمارے مسلک میں رائج ہیں
 ان کی حرمت کے بارے میں فقیہ العصر حضرت مولانا مفتی جمیل احمد صاحب تصانوی
 مدظلہ العالی مفتی جامعہ اشرفیہ لاہور کا ۲۶ شعبان ۱۳۸۰ھ کا تحریر شدہ ایک فتویٰ
 مع سوال و جواب ہدیہ ناظرین کیا جاتا ہے جس پر حضرت مفتی محمد عبداللہ صاحب
 دالوں کی تصدیق بھی ہے۔

تراویح میں قرآن سنانے پر اجرت

کیا فرماتے ہیں علمائے دین؟

(الف) ختم قرآن کے موقع پر حافظ کی خدمت کرنا ضروری خیال کیا جاتا ہے یہ کیسا ہے؟

(ب) جیسا کہ آجکل عام رواج ہے کہ بعض جگہ پر حافظ اپنی رقم مقرر کر لیتے ہیں اور بعض

جگہ مقرر نہیں کرتے۔ آیا اس موقع پر حافظ کو کچھ دینا جائز ہے یا نہیں اور لینا جائز

ہے کہ نہیں۔ اور اس کو امامت یا تعلیم قرآن پر قیاس کرنا کیسا ہے؟

(ج) مقرر کرنے یا نہ کرنے میں کچھ فرق ہے یا نہیں؟

(د) اگر کوئی حافظ کسی مسجد کے امام ہوں آیا پھر بھی ختم قرآن کے موقع پر ان کی خدمت

کرنی جائز ہے کہ نہیں؟

(ه) اگر کوئی حافظ سال بھر دارِ وحی یکشت سے کم رکھتا ہو یا سرے سے رکھتا ہی نہ ہو۔

مگر رمضان کے قریب وہ رکھ لے تو آیا ایسے حافظوں کے پیچھے قرآن مجید سننا

جائز ہے یا نہیں؟ اگر جائز نہیں تو کوئی اور صورت ارشاد فرمائیے۔

(و) عوام کے چندے سے مٹھانی ختم قرآن کے موقع پر تقسیم کرنا کیسا ہے؟

(ز) روشنی کا اہتمام کیسا ہے؟

(علی محمد شاہین سوت اسٹور جھنگ بازار جھنگ صدر)

الجواب

آیتے ولا تشترُوا بآیتئنا تمنا قليلا۔ قرآن۔ ترجمہ میری آیتوں کے بدلے دنیا کا قلیل بدلنا۔

اور حدیث: اقراؤ القرآن ولا تاكلوا بسہ۔ ترجمہ قرآن مجید کی تلاوت کیا کرو اسکے بدلے کھایا

مت کرو؛ نیز اور دوسری احادیث سے علمائے احناف کا مذہب یہ ہے کہ ہر اس جگہ

کا معاوضہ حرام ہے جو مسلمان کے ساتھ خاص ہے لیکن بعد کے فقہانے صرف ان امور میں

جو شعائر اسلام ہیں اور اسلام کا وجود ان پر موقوف ہے اور بے معاوضہ کوئی کام کرنا والا

نہ ملے تو دوسرے اماموں کے مذہب کو اختیار کر کے جواز کا فتویٰ دیا ہے۔ درمختار میں ہے۔

ولا لاجل الطاعات مثل الاذان والحج والامامة والتعليم القرآن والفقہ ویفتی الیوم بصحتها لتعلیم القرآن والفقہ والامامة والاذان۔
ترجمہ:- اور اجارہ حلال نہیں ہے عبادتوں کے لیے جیسے اذان حج امامت قرآن مجید و فقہ کی تعلیم لیکن آج فتویٰ دیا جا رہا ہے اجارہ کے صحیح ہونے کا قرآن مجید کی تعلیم فقہ کی تعلیم اور امامت و اذان کے لیے۔

شامی میں ہے کہ قاعدہ یہ ہے کہ جو عبادت ایسی ہے کہ مسلمان اس سے خصوصیت رکھتے ہیں آیات و احادیث سے ان پر ہمارے نزدیک اجارہ پر کسی کو لینا جائز نہیں ہے۔

اور ہدایہ میں ہے کہ ہمارے بعض مشائخ نے دین میں سستی پیدا ہونے کی وجہ سے تعلیم قرآن پر اجارہ کو آج مستحسن قرار دیا ہے۔ اور فقہ الرئایہ میں تعلیم فقہ کو متن مجمع متن ملتقی اور درالبحار میں امامت کو بعض نے اذان و اقامت کو بھی یہی حکم دیا ہے اور قرآن مجید کے علم کا سناٹا ہونا اس کی علت ہے۔ جو ہدایہ میں مذکور ہے بس صرف یہی چند مستثنیٰ ہیں تاج الشریعت نے ہدایہ کی شرح میں لکھا ہے کہ اجرت پر قرآن پڑھنے سے نہ پڑھنے والے کو ثواب ملتے نہ دوسروں کو۔ اور شارح عینی نے ہدایہ کی شرح میں لکھا ہے کہ دُنیا کے لیے پڑھنے والا رد کر دیا جائے گا۔ اور لینے والا اور دینے والا دونوں گنہگار ہیں۔ لوگوں نے قرآن مجید کو اگر کسب اور دُنیا جمع کرنے کا ذریعہ بنا لیا ہے۔
انالله وانا الیہ راجعون (ج ۵ ص ۴۱-۴۴)۔

تعلیم و امامت وغیرہ کو مستثنیٰ و جائز قرار دینے کی وجہ شعائر اسلام اور اسلام کے ضروری علوم و اعمال کا ختم ہو جانا ہے۔ یہاں یہ بات نہیں تراضیح میں قرآن مجید سننا۔ سنانا۔ نہ فرض ہے نہ واجب۔ نہ مدار کہ وہ شعائر اسلام قرار دیا جائے یا اسلام اس پر موقوف ہو صرف سنت ہے۔ اگر یہ سنت بغیر کسی ناجائز چیز کے حاصل ہو تو سبحان اللہ ضرور حاصل کرنا چاہیے۔

در نہ سنت ادا کرنے کے لیے حرام کا از کتاب درست نہیں ہو سکتا دوسرے

فقہانے تصریح کی ہے کہ عوض کے ساتھ ثواب نہیں ملتا۔ اور دینے لینے والے دونوں گنہگار ہوتے ہیں۔

تو سنتِ ثواب کے طریقے سے ادا ہو سکتی ہے گناہ سے نہیں ہوتی یہ سنت نہ ہوگی نہ ثواب ملے گا۔

(ب و ج) مقرر کرنا تو اجارہ پر لینا ہوا جو حرام ہے۔

اور مقرر نہ کرنا بھی اجارہ پر ہی لینا ہے مگر اجرت مقرر نہیں ہوتی تو وہاں اجارہ بھی ہوا اور اجارہ مجبُول ہوا۔ اگر کوئی اجارہ صحیح ہوتا ہوا اور اجرت معین نہ ہو تو وہ بھی فاسد ہو کر گناہ ہو جاتا ہے۔ لہذا اجارہ عبادت کا گناہ اور اجارہ فاسد کا گناہ دونوں ہونگے۔ شبہ ہو سکتا ہے کہ ہم لوجہ اللہ دیکھے اور وہ لوجہ اللہ پڑھیں گا تو اجارہ نہ رہا۔

جواب یہ ہے کہ فقہ کا قاعدہ ہے "المعروف کالمشروط" رواج پڑی ہوئی بات مثل شرط کی ہوئی کے ہے: پھر نہ ہمارے یہاں یہ ہوتا ہے کہ بغیر لیے دیئے نہیں سنا تے اس لیے رواج دینے لینے کا ہے۔ تو وہ مثل مقرر اور شرط کرنے کے ہو کر معاوضہ بن کر حرام ہی ہوگا۔

ہاں اگر کسی جگہ سنت سننے سنانے کا رواج ہی ہوا اور کوئی بات پہلے سے ذکر نہیں بھی نہ آئے پھر کوئی شخص کوئی چیز دیدے تو اسکو دنیا تو جائز ہے اور لینے والے کے دل میں اگر اسکا خیال ہوگا کہ کوئی نہ کوئی کچھ نہ کچھ دیکھا تو اسکو لینا مکروہ ہے جس کو اشرف نفس کہتے ہیں دل میں خیال بھی نہ ہوگا تو درست ہے مگر معاملہ خدا تعالیٰ کے ساتھ ہے وہ دل کا حال جانتے ہیں ان سے کچھ پوشیدہ نہیں ہو سکتا۔

(د) امام کی جرح تنخواہ مقرر ہے اس سے جو زائد ہوگا وہ کیوں ہے کیا وہ صرف قرآن شریف سننے کی وجہ سے نہیں ہوگا تو وہی مذکورہ بالا بات ہوگئی کہ پیسوں کے لیے سنانا ہوا۔

(ه) اگر اس نے ایک مٹھی سے کم کرانے کے گناہ سے توبہ کر لی ہے آئندہ رکھنے کا عہد کر لیا ہے تو چونکہ حدیث شریف میں ہے التائب من الذنب کمن لا ذنب لہ (گناہ سے توبہ کر لینے والا ایسا ہے جیسے اس کا گناہ ہی نہیں) امامت درست ہوگی ورنہ ان لوگوں کی جن کو امام بنانے اور رکھنے میں دخل ہے یا جن کو دوسری جگہ

نیک امام کے پیچھے نماز تراویح (خواہ بلا شتم قرآن) مل سکے ان کی نماز مکروہ تحریمی ہوگی۔ جن کو دونوں باتیں میسر نہ ہوں ان کے لیے تفریحی ہے۔ شامی میں یہ مذکور ہے۔ (ب) اور صورت یہی ہے کہ نیک حافظ صحیح پڑھنے والا لیجئے نہ ملے تو نیک امام کے ساتھ سورتوں سے پڑھ لیجئے۔

(د) اگر مٹھائی کی سخت پابندی ہے کہ نہ ہو تو طعن و تشنیع کریں گے اسوجہ سے وہ رسم و عادت بن جاتی ہے۔ اگر رواج ہو جانے سے ایسا ہی ہو رہا ہے۔ اگر کبھی کوئی نکلین چیز ہو کبھی کبھی نہ ہو تو اس میں حرج نہ رہیگا۔ پھر چندہ کرنا الگ بعض ناجائز باتوں پر مشتمل ہو جاتا ہے جو جبر و زبردستی سے مرضی کے خلاف لینا حرام ہے گناہ ہے۔ اور کسی نابالغ سے لینا جبر کے ولی نے نہ بھیجا ہو وہ خود دے رہا ہونا جائز ہے یہ دونوں باتیں نہ ہوں تو چندہ حلال تو رہیگا مگر ایسے کام کے واسطے کہ خود وہ کام ہی ضروری بنا لینے پر ناجائز ہو رہا ہو درست نہ ہوگا۔

(ذ) روشنی جتنی نمازیوں کے لیے ضروری ہے درست ہے اس سے زیادہ میں اسراف کا گناہ ہے جیسے جھنڈیوں وغیرہ میں اسراف ہے، دوسرے یہ طریقہ بہت روشنی کا اور ایسے ہی قبضیوں کا ہندوؤں اور عیسائیوں کا ہے مسلمانوں کو ہر جگہ اس سے بچنا ضروری ہے خصوصاً دین کے کام اور خدا کے گھر میں تو اور بھی گناہ کی بات ہوگی، اصل بات جو اس کی خوبی ہے کہ اللہ تعالیٰ نے قرآن سننے سنانے کی توفیق عطا فرمائی ہے وہ اللہ تعالیٰ کا شکر ادا کرنا ہے۔ اور قرآن مجید کے ختم پر دُعا کا قبول ہونا احادیث سے معلوم ہو رہا ہے اپنی دینی و دنیاوی ضرورتوں کے لیے اور خاندان برادری، قوم و ملک کے لیے دُعا کرنا خصوصاً اس وقت کہ پاکستان نازک حالات میں ہے، اسلام نمود و نمائش اور شور و شغب کو پسند نہیں کرتا، خلوص کے ساتھ خدا کی طرف متوجہ ہونا پسند ہے، ہر تہوار ایسا نہ ہو۔

کتبہ مفتی جمیل احمد تھانوی مفتی جامعہ اشرفیہ لاہور ۲۶ شعبان ۱۳۸۵ھ

الجواب صحیح مفتی محمد عبد اللہ عفا اللہ عنہ ملتان - ۲۷ شعبان ۱۳۸۵ھ

دارالعلوم اسلامیہ لاہور

- علامہ شبیر احمد عثمانی قدس سرہ کے ایما پر قائم کردہ دین کی وہ عظیم درس گاہ ہے جو ۱۹۴۸ء سے مشرف خدمت ہے
- اب یہاں الحمد للہ تجوید و قرأت کیساتھ موقوف علیہ تک وفاق المدارس العربیہ پاکستان کے نصاب کے مطابق تعلیم ہو رہی ہے۔ (اور دورہ حدیث بھی انشاء اللہ بہت جلد شروع کر دیا جائیگا، البتہ تخصص کے درجائی الحال بھی جاری ہیں)
- ادارہ کے نصاب تعلیم کو وفاق المدارس کے نصاب میں اس طرح مدغم کیا گیا ہے کہ طالب علم ثانویہ خاصہ کے پہلے سال میں تجوید کی روایت جنفس مکمل کر لے، ثانویہ خاصہ کے سال دوم کے اختتام پر اس کی سببہ قرأت مکمل ہو جو اس اور عالیہ کے دو سالوں میں عشرہ قرأت مکمل کر کے ایک طرف مکمل عالم بنے تو ساتھ ہی عشرہ کا بہترین قاری ہو اور اس کو مدرسہ کی سند کے ساتھ وفاق المدارس کی سند بھی مل جائے۔
- وفاق المدارس کی سند بونیورسٹی گرانٹس کمیشن حکومت پاکستان سے اس طرح منظور شدہ ہے (ثانویہ خاصہ) مساوی میٹرک، ثانویہ خاصہ مساوی ایف اے، عالیہ مساوی بی اے اور عالیہ مساوی ایم اے)
- طلباء کو نظام الاوقات کا پابند کیا گیا ہے جس میں ہر کام کے لیے وقت مقرر ہے، سونے، جاگنے، پڑھنے، کھانے، کھیلنے اور نماز کے اوقات مستعین ہیں۔
- طلباء کا دانلہ انٹرویو کے ذریعہ ہوتا ہے، سماجی مشن بھی اور سالانہ امتحانات، تحریری لیے جاتے ہیں نیز سالانہ امتحان وفاق المدارس کے تحت ہوتا ہے۔
- درس نظامی کے لیے ۸ تجوید و قرأت کے لیے ۶ حفظ قرآن کے لیے ۸ اور ناظرہ قرآن کریم کے لیے ۲ اور حساب کے لیے ۲ قابل ترین اساتذہ کام کر رہے ہیں۔
- انتظامی امور کے لیے ۷ تعمیرات کے لیے ۱ سطح کے لیے ۴ جو کیدار ۲ مالی اسفافی کے لیے ۲ مسجد کے لیے خطیب اور ادارہ اشرف التحقیق کے لیے ۴ کل ۴۹ افراد کا عملہ مشرف خدمت ہے۔ امامت و مؤذن کے فرائض اسی عملہ کی اضافی ڈیوٹی ہے۔
- ۱۹۹۰ء کے دوران درجات حفظ و ناظرہ۔ درجات تجوید و قرأت اور درس نظامی درجہ ابتدائے ثانویہ (موقوف علیہ) میں داخل شدہ طلباء کی کل تعداد ۵۱۰ رہی۔

○ ان میں سے ۲۴۰ طلباء کے قیام و طعام نقدہ وظیفہ، درسی کتب مہیا کرنے اور علاج معالجہ کی سہولت اور منائیاں مہیا کرنے کی ذمہ داری دارالعلوم پر ہے۔

○ درس نظامی کے سال اول سے لے کر اوپر تک تمام درجات کے کل طلباء کے داخلہ کے لیے حافظ قرآن ہونا لازمی ہے۔

○ روزانہ جتنا قرآن پاک کسی بھی صورت میں تلاوت کیا جاتا ہے، نماز عصر سے پہلے تمام امت محمدیہ کو اس کا ایصال ثواب کیا جاتا ہے۔ اور بیماروں، حاجت مندوں اور پریشان حال لوگوں کے لیے دعا کرائی جاتی ہے۔

○ مدرسہ کی طرف سے ہر ماہ دینی معلومات پر مشتمل پمفلٹ شائع کر کے مفت تقسیم کیا جاتا ہے۔

○ ادارہ اشرف المحققین میں حضرت مولانا مفتی جمیل احمد صاحب تھانوی مدظلہم اور ان کے شاگرد ۳ ماہر علماء احکام قرآن کی تدوین کے لیے تحقیقی کام میں مصروف ہیں۔

○ حکومت کے کسی ادارہ سے کسی قسم کی مالی امداد نہیں لی جاتی۔

○ مدرسہ کا کوئی سفیر چندہ کے لیے نہیں ہے نہ مجمعہ و عیدین یا جلسہ کے اجتماعات میں عینہ کی اپیل کی جاتی ہے اور نہ ہی چندہ کے لیے مدرسہ یا مسجد میں کوئی بکس رکھا گیا ہے۔ البتہ احباب مایانہ عطیات دیتے ہیں ان سے وصولی کے لیے مفضل مقرر ہے۔

○ اس سال کا تخمینہ اخراجات بمعہ تعمیرات تقریباً اکتالیس لاکھ روپے لگایا گیا تھا لیکن درآمد آمدنی کی کمی کی وجہ سے کئی مفید منصوبے لیے رہ گئے جن کی تکمیل تو کجا ابتدا بھی نہ کی جاسکے۔

○ ادارہ کے تمام مصارف محض اللہ تعالیٰ کے فضل و کرم سے مسلمانوں کے زکوٰۃ و صدقات اور عام عطیات سے پورے ہوتے ہیں۔

○ آپ بھی اس عظیم صدقہ جاریہ میں بھر پور حصہ لے کر اپنے والدین، اعزہ اور اولاد کے لیے دنیوی و آخرت فراہم کیجئے۔

کامران بلاک علامہ اقبال ٹاؤن لاہور فون ۲۳۰۹۸۱

مشرف علی تھانوی مہتمم دارالعلوم الاسلامیہ

پرائی انارکلی چریج روڈ لاہور فون ۲۸۷۳۵

www.ahnafmedia.com